

Sri Venkatesa Stotram

veṅkaṭeśo vāsudevaḥ pradyumno 'mita-vikramah saṅkarṣaṇo 'niruddhaś ca śeṣādri-patir eva ca	1
janārdanaḥ padmanābho veṅkaṭācala-vāsanah sṛṣṭi-kartā jagannātho mādhave bhakta-vatsalah	2
govindo gopatiḥ kṛṣṇaḥ keśavo garuḍa-dhvajah varāho vāmanaś caiva nārāyaṇo 'dhokṣajah	3
śrīdharaḥ puṇḍarīkāṣaḥ sarva-devastuto hariḥ śrī-narasimho mahāsimhaḥ sūtrākāraḥ purātanaḥ	4
ramānātho mahābhartā bhūdharaḥ puruṣottamaḥ colaputra-priyaḥ śānto brahmādīnām vara-pradaḥ	5
śrī-nidhiḥ sarva-bhūtānām bhayaḥkṛd-bhayanāśanaḥ śrīrāmo rāmabhadraś ca bhava-bandhaika-mocakaḥ	6
bhūtāvāso girāvāsaḥ śrīnivāsaḥ śrīyaḥ patiḥ acyutānta-govindo viṣṇur veṅkaṭa-nāyakaḥ	7
sarva-devaika-śaraṇam sarva-devaika-daivatam samasta-deva-kavacam sarva-deva-śikhāmaṇiḥ	8
itīdam kīrtitam yasya viṣṇor amita-tejasah trikāle yaḥ paṭhen nityam pāpam tasya na vidyate	9
rāja-dvāre paṭhed ghore saṅgrāme ripu-saṅkaṭe bhūta-sarpa-piśācādi-bhayaṁ nāsti kadācana	10
aputro labhate putrān nirdhano dhanavān bhavet rogārto mucyate rogād baddho mucyeta bandhanāt	11
yad yad iṣṭatamaṁ loke tat tat prāpnoty asaṁśayaḥ aiśvaryaṁ rāja-sanmānaṁ bhukti-mukti-phala-pradam	12

viṣṇu-lokaika-sopānaṁ sarva-duḥkhaika-nāśanam
sarvaiśvarya-pradaṁ nṛṇāṁ sarva-maṅgala-kārakam || 13 ||

māyāvī paramānandaṁ tyaktvā vaikunṭham uttamam
svāmi-puṣkariṇī-tīre ramayā saha modate || 14 ||

kalyāṇādbhuta-gātrāya kāmitārtha-pradāyine
śrīmad-veṅkaṭanāthāya śrīnivāsāya te namaḥ || 15 ||

veṅkaṭādri-samaṁ sthānaṁ brahmāṇḍe nāsti kiñcana
veṅkaṭeśa-samo devo na bhūto na bhaviṣyati |
etena satya-vākyena sarvārthān sādhayāmy aham || 16 ||